



ಮಾಧ್ಯಮಗಳಲ್ಲಿ ಸುದ್ದಿಯಾಗಬೇಕು. ಇದು ಎಲ್ಲಾ ರಾಜಕೀಯ ಪಕ್ಷಗಳಲ್ಲೂ ಮತದಾರರಲ್ಲೂ ಇರುವ ಮೈಂಡ್‌ಸೆಟ್. 'ನಾಲ್ಕು ಅಭ್ಯರ್ಥಿಗಳ ಚುನಾವಣೆಯ ಖರ್ಚು ಕೇವಲ 19,600 ರೂಪಾಯಿ. ಊರಿನ ದಾನಿಗಳು ಭರಿಸಿದ್ದಾರೆ. ಐವತ್ತು ರೂಪಾಯಿಯಿಂದ ತೊಡಗಿ ಸಾವಿರದ ತನಕ ಹಣ ನೀಡಿದ್ದಾರೆ. ಎಲ್ಲರ ಹಾರೈಕೆ ಮತ್ತು ನಿರೀಕ್ಷೆಗಳಿಂದ ಚುನಾವಣೆಯಲ್ಲಿ ವಿಜಯಿಯಾಗಿದ್ದೇವೆ' ಎನ್ನುವುದು ಪಂಚಾಯತ್ ಸದಸ್ಯ ಶಾರದಾ ಅವರ ಮನದ ಮಾತು.

ಮಳೆಗಾಲದ ದ್ವೀಪ

ಮೊಗ್ಗವು ಹೆಚ್ಚು ಮಳೆ ಬೀಳುವ ಪ್ರದೇಶಗಳಲ್ಲೊಂದು. ಇಲ್ಲಿನ ಹಳ್ಳಿ ಮಳೆಗಾಲದಲ್ಲಿ ತುಂಬಿ ಹರಿಯುತ್ತದೆ. ಆಗ ಸುಮಾರು ಇನ್ನೂರು ಮನೆಗಳ ಸಂಪರ್ಕ ಕಡಿದು ಎರಡು ತಿಂಗಳು ದ್ವೀಪವಾಗುತ್ತದೆ. ವಿದ್ಯಾರ್ಥಿಗಳು ಶಾಲೆಗೆ ಬರುವಂತಿಲ್ಲ, ಕೂಲಿ ಶ್ರಮಿಕರು ದುಡಿಮೆಗೆ ಹೋಗುವಂತಿಲ್ಲ. ಚಿಕ್ಕಿಗಾಗಿ ಆಸ್ಪತ್ರೆಗೆ ಬರುವವರ ಪಾಡು ಹೇಳತೀರದು. ಬೆಳಿಗ್ಗೆ ಹಳ್ಳದ ನೀರು ಕಡಿಮೆಯಾಯಿತೆಂಬ ಋಷಿ ಒಂದೆಡೆ. ಸಂಜೆ ಮಳೆಬಂದು ದಾಟಲಾಗದ ಸಂಕಟ ಮತ್ತೊಂದೆಡೆ. ಹಳ್ಳಕ್ಕೆ ಪಂಚಾಯತ್ ಹಾಕುವ ಅಡಿಕೆ ಮರದ ಕಾಲು ಸಂಕವೇ (ಪಾಲ, ಕಿರುಸೇತುವೆ) ಆಧಾರ. ಕಿರಿದಾದ ಸಂಕದಲ್ಲಿ ಉಸಿರು ಬಿಗಿ ಹಿಡಿದು ದಡ ಸೇರಬೇಕು. ಹಳ್ಳದ ನೆರೆಯಿಂದಾಗಿ ವಿದ್ಯಾರ್ಥಿಗಳು ಶಾಲೆ ಬದಲಾಯಿಸಿದ ಉದಾಹರಣೆಗಳಿವೆ.

ಪಂಚಾಯತ್ ಚುನಾವಣೆ ಸಂದರ್ಭದಲ್ಲಿ ಮತ್ತೆ ಕಾಲ್ಕಂ ಸದ್ದು ಮಾಡಿತು. ಪತ್ರಿಕೆಗಳು ಸ್ಪಂದಿಸಿದುವು. ವಾಹಿನಿಗಳಲ್ಲಿ ವಸ್ತುಸಿಗಳ ಚಿತ್ರಗಳು ಹರಿದಾಡಿದುವು. ವಿಧಾನಸೌಧವಲ್ಲ, ಪ್ರಧಾನಿ ಕಚೇರಿ ತಲುಪಿತು. ಅಲ್ಲಿನ ಬಂದ ಹಿಮ್ಮಾಹಿತಿಗಳು ಕಡತ ಸೇರಿದುವು. 'ಸರ್ಕಾರವನ್ನು

ಅವಲಂಬಿಸದೆ ನಾವೇನಾದರೂ ಮಾಡಬಹುದಾ?' ಊರಿನ ಯುವಕರ ಪ್ರಶ್ನೆ. ಗ್ರಾಮ ಭಾರತದ ಮಹೇಶರ ಕಿವಿಯರಳಿತು.

ಸುಳ್ಯದ 'ಆಯಶ್ವಿಲ್ವ'ದ ಯುವ ತಂತ್ರಜ್ಞ ಪತಂಜಲಿ ಭಾರದ್ವಾಜರನ್ನು ಭೇಟಿಯಾದರು. ಅರೆ ಶಾಶ್ವತ ಸೇತುವೆಗೆ ಒಂದೂವರೆ ಲಕ್ಷ ರೂಪಾಯಿಯ ನೀಲನಕ್ಷೆ ಸಿದ್ಧವಾಯಿತು. ಸ್ಥಳೀಯರಿಂದ ಅರ್ಧ ಭರಿಸಬಹುದೆನ್ನುವ ಆಶ್ವಾಸನೆ. ಪರವೂರಿನಲ್ಲಿರುವ ಊರಿನ ಸಹೃದಯರಿಂದ ಮಿಕ್ಕುಳಿದ ಮೊತ್ತದ ನಿರೀಕ್ಷೆ. ಕಾಂಚಾಣವು ಹನಿ ಹನಿಯಾಗಿ ಕೈತುಂಬಿದುವು. ಒಂದೇ ತಿಂಗಳಲ್ಲಿ ಸೇತುವೆ ನಿರ್ಮಾಣಗೊಂಡು ಜುಲೈ 1ರಂದು ಸಂಚಾರಕ್ಕೆ ಮುಕ್ತವಾಯಿತು.

'ಇನ್ನು ಮಳೆಗಾಲದಲ್ಲಿ ನಮ್ಮೂರು ದ್ವೀಪವಾಗುವುದಿಲ್ಲ. ವಿದ್ಯಾರ್ಥಿಗಳು ಶಾಲೆ ಬಿಡುವುದಿಲ್ಲ. ಮಕ್ಕಳ ಹೆತ್ತವರ ಭಯ ದೂರವಾಯಿತು. ಮೊದಲಾದರೆ ದ್ವಿಚಕ್ರ ವಾಹನಗಳನ್ನು ಚಲಾಯಿಸುವಾಗ ಹಳ್ಳದಲ್ಲೇ ಆಫ್ ಆಗಿ, ಪುನಃ ಸ್ಪಾರ್ಟ್ ಆಗದೆ ಒದ್ದಾಡಿದ್ದುಂಟು. ದ್ವಿಚಕ್ರದ ಬ್ರೇಕ್‌ಲೈನರನ್ನು ಆಗಾಗ್ಗೆ ಬದಲಾಯಿಸಲು ಖರ್ಚು ಬರುತ್ತಿತ್ತು. ಇವೆಲ್ಲವುಗಳನ್ನು ಸೇತುವೆ ಮುಕ್ತಗೊಳಿಸಿತು' ಎನ್ನುವಾಗ ಸ್ಥಳೀಯ ಲಕ್ಷ್ಮೀಶ ಗಬ್ಬಡ್ಡರ ಕಣ್ಣಂಚಲ್ಲಿ ಆನಂದಬಾಷ್ಪ. ಚಳವಳಿಯಲ್ಲಿ ಮಹೇಶರ ಜತೆ ಇವರದು ದೊಡ್ಡ ಹೆಜ್ಜೆ.

ನೆಟ್‌ವರ್ಕ್ ಒದ್ದಾಟಗುದ್ದಾಟ

ತಂತ್ರಜ್ಞಾನ ಬೆರಳಿನ ತುದಿಯಲ್ಲಿದೆ. ಹಳ್ಳಿಗಳು ನೆಟ್‌ವರ್ಕ್ ಸಿಗದೆ ಒದ್ದಾಡುತ್ತಿವೆ. ಲಾಕೌಡ್‌ನಿನಲ್ಲಿ ದೂರದ ಬೆಟ್ಟವೇರಿ, ಮರದ ಮೇಲೆ ಅಟ್ಟಿಳಿಗೆ ನಿರ್ಮಿಸಿ ಆನ್‌ಲೈನ್ ತರಗತಿಗಳಿಗೆ ಕಿವಿಯಾಗಬೇಕು. 'ಪಾಠ ಆಗುತ್ತಿರುವಾಗ ನೆಟ್‌ವರ್ಕ್ ಕಡಿತಗೊಂಡು



ಊರಿನ ಚಿಣ್ಣರಿಗೆ ಇನ್ನು ಈ ತಿಕ್ಕೆಯಿಲ್ಲ.

ಪಾಠ ತಪ್ಪಿದ ದಿನಮಾನಗಳು ಅಧಿಕ. 'ವರ್ಕ್ ಫುಂ ಹೋಂ' ಮಾಡುವವರಿಗೆ ನೆಟ್ ಅವಶ್ಯ. ಇಲ್ಲಿ ಎಂಜಿನಿಯರಿಂಗ್, ಪದವಿ ಓದುತ್ತಿರುವ ವಿದ್ಯಾರ್ಥಿಗಳಿದ್ದಾರೆ. ಹಳ್ಳಿಯನ್ನುವ ತಾತ್ಕಾರ ಬಿಡಿ. ಮೂಲ ಸೌಕರ್ಯ ಒದಗಿಸಿ ಬಿಡಿ. ನಮಗೂ ಕನಸುಗಳಿವೆ. ನಾವೇನು ತಪ್ಪು ಮಾಡಿದ್ದೇವೆ? ಎಂದು ಪ್ರಶ್ನೆಗಳನ್ನು ಎಸೆಯುತ್ತಾರೆ, ಶಮಿತಾ ಹಾಗೂ ಉಜಿತ್‌ಶಾಂ. ಯುವ ಮನಸ್ಸುಗಳ ನೋವು, ಸಂಕಟ ರಾಜಧಾನಿಗೆ ಎಂದು ಕೇಳಿಸಿತು? ನೆಟ್‌ವರ್ಕ್ ಒದಗಿಸುವಲ್ಲಿ ಗ್ರಾಮ ಭಾರತ, ಊರಿನ ಯುವಶಕ್ತಿಯ ಯತ್ನವು ಫಲಿಸಿದೆ. ಹೇಗೆ? ಇದು ಕೇಂದ್ರ ಸರ್ಕಾರದ 'ಪಿ.ಎಂ.ವಾಣಿ' ಯೋಜನೆ. ಟೆಲಿಕಾಂ ಇಲಾಖೆಯ ಸಹಕಾರದೊಂದಿಗೆ ವೈಫೈ ಒದಗಿಸುವ ಮೂಲೋದ್ದೇಶ. ವಿದ್ಯಾರ್ಥಿಗಳ,